

कलेक्टर श्रीमती पटले ने धान उपार्जन एवं खाद वितरण केंद्रों का किया औचक निरीक्षण

कलेक्टर ने शुक्रवार को सिवनी विकासखंड के धान उपार्जन केंद्र बंडोल एवं बहु उद्देशीय प्राथमिक सहकारी समिति बांकी उपार्जन केंद्र एवं खाद वितरण केंद्र का निरीक्षण किया।

सिवनी (स्वतंत्रमत)

निरीक्षण के दौरान कलेक्टर श्रीमती पटले ने धान की आवक, तुलाई की गति, बारदाना उपलब्धता, भंडारण और परिवहन व्यवस्था का अवलोकन किया। मानक ग्रेडिंग अनुरूप ही धान का उपार्जन करने के दिशा निर्देश उपस्थित संबंधित अधिकारी कर्मचारियों को दिए। इस दौरान उन्होंने उपस्थित किसानों से



संवाद कर उनकी समस्याएँ सुनीं तथा उपार्जन कार्य को पारदर्शी एवं समयबद्ध रखने के निर्देश दिए उपस्थित कर्मचारियों को दिए।

कलेक्टर श्रीमती पटले ने खाद वितरण केंद्र में उर्वरकों की उपलब्धता का भी अवलोकन किया। उन्होंने वितरण पंजी, किसानों को दिए जा रहे खाद की मात्रा तथा स्टॉक पंजी की जांच की।

उन्होंने निर्देश दिए कि किसानों मांग अनुसार खाद का वितरण पूर्ण पारदर्शिता से किया जाए। कलेक्टर श्रीमती पटले ने उपार्जन व वितरण कार्यों में तेजी लाने तथा उपार्जन व्यवस्थाओं को पारदर्शी बनाए रखने के निर्देश दिए। इस दौरान उप संचालक कृषि श्री एस एस धुवें सहित अन्य संबंधित अधिकारी उपस्थित रहे।

समस्त श्रेणी के कर्मचारियों को माह की 01 तारीख को होगा वेतन का भुगतान

सिवनी (स्वतंत्रमत)

आयुक्त, कोष एवं लेखा मध्यप्रदेश, भोपाल के आदेशानुसार आईएफएमआईएस के माध्यम से केन्द्रीयकृत वेतन प्रोसेसिंग प्रणाली विकसित की गई है। जिससे समस्त श्रेणी के कर्मचारियों को प्रत्येक माह की 01 तारीख को समय पर वेतन का भुगतान सुनिश्चित किया जा सके। निर्देशों के अनुसार माह की 19 तारीख तक आहरण एवं संवितरण अधिकारी द्वारा प्रत्येक कर्मचारी को देय भत्तों एवं की जाने वाली कटौतियों की प्रविष्टि सिस्टम में की जाना आवश्यक है। जिन महीनों में कर्मचारियों को वेतनवृद्धि देय होती है, उन महीनों में संबंधित कार्यालय द्वारा समय पर वेतनवृद्धि की प्रविष्टि सुनिश्चित

की जानी होगी। किसी कर्मचारी के अनधिकृत रूप से अनुपस्थित रहने की स्थिति में कर्मचारी को अनुपस्थिति अथवा स्टॉप सैलरी ऑर्डर सिस्टम में दर्ज किया जाना आवश्यक होगा। इसी प्रकार यदि किसी कर्मचारी को जीवन निर्वाह भत्ता देय है, तो माह की 19 तारीख तक संबंधित कर्मचारी का आदेश सिस्टम में क्रियेट किया जाना होगा। वेतन देयक में अनिवार्य कटौतियाँ जैसे जीपीएफ, आयकर, प्रोफेशनल टैक्स आदि की प्रविष्टि भी निर्धारित समय-सीमा के भीतर करना अनिवार्य किया गया है। निर्देशों का पालन सुनिश्चित न होने की स्थिति में वेतन भुगतान में होने वाले विलंब के लिए संबंधित कार्यालय प्रमुख एवं डीडीओ उत्तरदायी होंगे।

रेलवे ने बदला तत्काल टिकट बुकिंग का नियम, अब टिकट बुकिंग के लिए देना होगा ओटीपी

सिवनी (स्वतंत्रमत)

यात्रियों की सुविधा बढ़ाने एवं तत्काल टिकट बुकिंग प्रक्रिया को अधिक पारदर्शी, सुरक्षित एवं सुचारु बनाने के उद्देश्य से दक्षिण पूर्व मध्य रेलवे द्वारा यात्री आरक्षण प्रणाली काउंटरों पर तत्काल टिकट बुकिंग के लिए ओटीपी आधारित प्रणाली लागू की जा रही है। यह सुविधा गुरुवार से दक्षिण पूर्व मध्य रेलवे से प्रारंभ होने 6 ट्रेनों के लिए पीआरएस काउंटरों पर प्रभावी होगी।

ओटीपी आधारित इस व्यवस्था के अंतर्गत तत्काल टिकट बुकिंग के समय यात्री के पंजीकृत मोबाइल नंबर पर ओटीपी भेजा जाएगा, जिसे दर्ज करने के पश्चात ही टिकट बुक किया जा सकेगा। इससे फर्जी बुकिंग, बॉट्स के दुरुपयोग एवं अनधिकृत गतिविधियों पर प्रभावी नियंत्रण सुनिश्चित होगा एवं वास्तविक यात्रियों को अधिक लाभ मिलेगा।

रेल यात्रियों के लिए तत्काल टिकट व्यवस्था को और सरल और पारदर्शी बनाने के लिए आरक्षण



काउंटरों पर ओटीपी (वन टाइम पासवर्ड) आधारित तत्काल टिकट बुकिंग प्रणाली शुरू की जा रही है। यह व्यवस्था अगले कुछ दिनों में सभी स्टेशनों पर लागू हो जाएगी। रेलवे का मानना है कि इससे टिकट लेने की प्रक्रिया आसान होगी और उन यात्रियों को राहत मिलेगी, जिन्हें तत्काल टिकट पाने में अक्सर कठिनाइयों का सामना करना पड़ता है। अब ओटीपी के नियम से यात्री पहले की तरह

अच्छी खबर: सुकतरा लखनादौन के बीच 14 ब्लैक स्पॉटों पर बनेंगे व्हीकलर अंडरपास

पूर्व सांसद डॉ. बिसेन के प्रयासों से 605 करोड़ की सड़क सुरक्षा योजना को मिली रफ्तार

सिवनी (स्वतंत्रमत)

राष्ट्रीय राजमार्ग एनएच 44 पर लगातार ही रही सड़क दुर्घटनाओं को रोकने और यातायात को सुरक्षित बनाने के लिए सुकतरा से लखनादौन के बीच चिन्हित किये गये 14 ब्लैक स्पॉट पर राष्ट्रीय राजमार्ग प्राधिकरण द्वारा व्हीकलर अंडरपास व्हीयूजी निर्माण की महत्वाकांक्षी योजना के तहत अंडरपास बनाने की स्वीकृति प्रदान कर दी गयी है। इन व्हीकलर अंडरपास, के लिये 605 करोड़

रुपये भी स्वीकृत कर दिये गये हैं। लखनादौन से खवासा के बीच स्वीकृत किये गये इन अंडरपासों के लिये पूर्व सांसद डॉ. ढालसिंह बिसेन द्वारा विगत कई माहों से राष्ट्रीय राजमार्ग प्राधिकरण से पत्राचार किया जा रहा था तथा पिछले दिनों दिल्ली प्रवास के दौरान केन्द्रीय सड़क परिवहन मंत्री नितिन गड्करी से भेंट कर इस संबंध में उन्हें स्मरण पत्र भी सौंपा गया था। पूर्व सांसद डॉ. बिसेन द्वारा किये प्रयासों के परिणाम स्वरूप राष्ट्रीय राजमार्ग प्राधिकरण द्वारा एनएच-44 के मर्हई, गणेशगंज, धुनई, छपारा, छपारा कला, सादक अंडरपास बनाने की स्वीकृति प्रदान कर दी गयी है। इन व्हीकलर अंडरपास, के लिये 605 करोड़

गोपालगंज और सुकतरा के संभावित दुर्घटना स्थलों पर व्हीकलर अंडरपास के लिये 605 करोड़ की स्वीकृति प्रदान कर दी गयी है तथा मर्हई, गोरखपुर चौराहा और नागझर बायपास तिराहा पर अंडरपास निर्माण के लिए टेंडर आमंत्रित होकर आवंटित किए जा चुके हैं और निर्माण कार्य शीघ्र शुरू होने की स्थिति में है। एनएच-44 के मर्हई, गणेशगंज, धुनई, छपारा, छपारा कला, सादक अंडरपास बनाने की स्वीकृति मिलने की संभावना है। पूर्व सांसद डॉ. बिसेन ने इन सभी स्वीकृति के लिये नरेंद्र मोदी प्रधानमंत्री भारत सरकार एवं केन्द्रीय सड़क परिवहन मंत्री नितिन गड्करी का आभार व्यक्त किया है।

पर्यटन स्थल पायली पर विशेष आवरण एवं विरूपण मुहर का अनावरण

सिवनी (स्वतंत्रमत)

अधीक्षक डाकघर, बालाघाट संभाग बालाघाट ने जानकारी देते हुए बताया कि भारतीय डाक विभाग द्वारा सिवनी जिले में गत 19.12.2025 को पर्यटन स्थल पायली पर विशेष आवरण एवं विरूपण अनावरण कार्यक्रम अधीक्षक डाकघर बालाघाट संभाग बालाघाट वाय.एल धनेन्द्र की अध्यक्षता में प्रधानडाकघर सिवनी में संपन्न किया जा रहा है। इस आवरण के अग्र भाग में नर्मदा नदी पर स्थित बरगी बांध के जलाशय क्षेत्र का विहंगम दृश्य का चित्र लिया गया है एवं पिछले भाग में इसके बारे में संक्षिप्त लेख है। नर्मदा नदी पर स्थित बरगी बांध का जलाशय क्षेत्र, सिवनी जिले के पायली नामक एक स्थान पर अत्यंत ही मनोहारी प्राकृतिक विहंगम दृश्य का निर्माण करता है। पायली में स्थित विशाल झील



और इसके कुछ टापू समुद्र की तरह प्रतीत होते हैं। पायली में ब्रिटिश शासनकाल में बना हुआ एक ऐतिहासिक विश्राम गृह आज भी विद्यमान है जो क्षेत्र की सुंदरता को बढ़ाता है। पर्यटन स्थल पायली सिवनी जिले का पहला ऐसा पर्यटन स्थल है जिस पर सिवनी जिले में पहली बार विशेष आवरण विरूपण मुहर द्वारा विरूपित कर जारी किया गया है। यह क्षण सिवनी जिले के नागरिकों के लिये विशेष महत्व का है। जिसे आज हम विशेष आवरण एवं विरूपण मुहर के रूप में सजोएंगे। यह विशेष आवरण सीमित संख्या में छापे गए हैं। आज के बाद इस अवसर पर पुनः

विशेष आवरण जारी नहीं किया जा सकेगा। यह विशेष आवरण प्रधानडाकघर सिवनी में विशेष विरूपण मुहरदिनांक 19.12.2025 से विरूपण के पश्चात विक्रय हेतु प्रधानडाकघर सिवनी व बालाघाट के काउंटर पर उपलब्ध हो जायेंगे। अतः फिलहाल में रुचि रखने वाले लोग जल्द से जल्द अपना ऑर्डर बुक कर लेवे। एक विशेष आवरण का मूल्य डाक टिकट सहित 25 रुपये है। कार्यक्रम में सहायक अधीक्षक डाकघर बालाघाट संभागीय कार्यालय जी.आर. चौधरी, प्रभारी सहायक अधीक्षक डाकघर सिवनी दक्षिण उपसंभाग श्री मुकेश सोनी, डाकपाल प्रधानडाकघर सिवनी आर. एन. उपाध्याय, सहायक प्रधानडाकपाल पी. एन. राजत, कार्यालय सहायक सत्येन्द्र इडुपाचे एवं अन्य डाक कर्मचारी व नागरिकगण उपस्थित रहें।

अंतरराष्ट्रीय मानवाधिकार एसोसिएशन की बैठक में हाईकोर्ट जज सहित देशभर के न्यायिक व मानवाधिकार पदाधिकारी हुए शामिल

बराघाट। विगत दिवस बनारस के चंदौली जिले मे आयोजित अंतरराष्ट्रीय मानवाधिकार एसोसिएशन की महत्वपूर्ण बैठक में इलाहाबाद हाइकोर्ट के जज माननीय शेखर कुमार यादव, चंदौली के जिला जज दिवाकर कुमार चतुर्वेदी, रेलवे के अग्र मुख्य न्यायिक मजिस्ट्रेट माननीय अरुण कुमार गुप्ता राष्ट्रीय अध्यक्ष सुरेश सिंह तोमर, हाईकोर्ट के वरिष्ठ अधिवक्ता भार्गव राष्ट्रीय महिला प्रमुख डॉ मधु सिंह चौहान, अंतरराष्ट्रीय मानवाधिकार की डायरेक्टर सुष्मा सिंह, साथ मे आये छिंदवाड़ा जिले के जिला अध्यक्ष प्रशांत नायक, वरिष्ठ उपाध्यक्ष संजोव नागवंशी, सिवनी जिले के जिला संयोजक धुवनारायण चौधरी, अधिवक्ता नवीन नागभिरे, उज्जैन जिलाध्यक्ष रामचरण शर्मा, जिला महामन्त्री दयानंद शर्मा साथ मे समस्त उत्तर प्रदेश के विभिन्न जिलो से आये अंतरराष्ट्रीय मानवाधिकार एसोसिएशन के समस्त पदाधिकारीगण उपस्थित रहे।

जिला चिकित्सालय की जनहित समस्या को लेकर जिला कलेक्टर से मिले असलम बाबा

सिवनी (स्वतंत्रमत)

दिनांक 19.12.2025 को जिला कलेक्टर शोतला पटले जी से कौमी एकता कमेटी अध्यक्ष असलम बाबा ने मुलाकात की और संगठन के पत्र के माध्यम से जिला कलेक्टर महोदय को अवगत कराया की जिला चिकित्सालय में इमरजेंसी (रात कालीन) के लिए डॉक्टरों की कमी बनी हुई है जो अत्यंत गंभीर है जिले भर से मरीजों का अधिक मात्रा में जिला चिकित्सालय आना होता है। काफी समय से डॉक्टरों की कमी बनी हुई है। असलम बाबा ने जिला कलेक्टर महोदय से निवेदन किया कि जल्द से जल्द डॉक्टरों की कमी को पूरा किया जाए जिससे मरीजों को समय पर जिला चिकित्सालय में इलाज मिल सके। जिला कलेक्टर महोदय ने गंभीरता पूर्वक असलम बाबा के



निवेदन को सुना और जल्द से जल्द इस कार्य को करने के लिए आश्वासन दिया साथ ही जिला चिकित्सालय की अन्य समस्याओं को भी जिला कलेक्टर के समक्ष असलम बाबा ने रखा जिसे ध्यानपूर्वक जिला कलेक्टर महोदय ने सुना।

सांसद खेल महोत्सव अंतर्गत हुआ प्रतियोगिता का आयोजन

सिवनी (स्वतंत्रमत)

जिला खेल और युवा कल्याण अधिकारी सिवनी द्वारा बताया गया कि सांसद खेल महोत्सव अंतर्गत लोकसभा बालाघाट-सिवनी की लोकसभा स्तरीय कुश्ती प्रतियोगिता का आयोजन 17 दिसम्बर को विकासखंड बराघाट, जिला सिवनी में किया गया। प्रतियोगिता का शुभारंभ भारत माता के छायाचित्र पर माल्यार्पण के साथ हुआ। कार्यक्रम में पूर्व सांसद व पूर्व केबिनेट मंत्री डॉ. ढॉलसिंह बिसेन सहित अनेक जगप्रतिनिधि एवं खेल संघ के पदाधिकारी उपस्थित रहे।

माही परते (परसवाड़ा) ने प्रथम स्थान प्राप्त किया। पुरुष वर्ग में 45 किग्रा में योगेश कुतराहे (परसवाड़ा), 50 किग्रा में सतीष नागवंशी (बालाघाट), 57 किग्रा में चैन कुमार उडके (सिवनी), 61 किग्रा में करन काकोडिया (सिवनी), 65 किग्रा में संत कुमार सैय्याम (सिवनी), 70 किग्रा में शिव शंकर कावरे (सिवनी), 74 किग्रा में योगेश बिसेन (बराघाट), 86 किग्रा में खुशहाल चंद्रहास (सिवनी) और 92 किग्रा में आशीष नागपुर (बालाघाट) विजेता रहे। 92 किग्रा से अधिक भार वर्ग में नियाज खान को विजयी घोषित किया गया।

आयोजन में नगर पालिका परिषद बराघाट, जनपद पंचायत, स्वास्थ्य, पुलिस, शिक्षा एवं जनजातीय कार्य विभाग का सहयोग रहा। मुख्य निर्णायक आसिफ पहलवान, प्रकाश पहलवान और घनश्याम सोनवाने रहे। मंच संचालन संदीप मिश्रा ने किया तथा आभार प्रदर्शन जिला खेल एवं युवा कल्याण अधिकारी मनु धुवें ने किया। सभी विजेता खिलाड़ियों को 23 दिसम्बर 2025 को सांसद खेल महोत्सव के समापन अवसर पर मुलना स्टेडियम, बालाघाट में सम्मानित किया जाएगा। खिलाड़ियों को सिवनी से प्रातः 8 बजे विशेष बस द्वारा बालाघाट ले जाया जाएगा।

बोर्ड प्राथमिक शिक्षकों के लिए ब्रिजकोर्स अनिवार्य, रजिस्ट्रेशन की अंतिम तिथि 25 दिसम्बर तक

सिवनी। सहायक आयुक्त जनजातीय कार्य विभाग सिवनी द्वारा बताया गया कि शासन के निर्देशानुसार 28 जून 2018 से 11 अगस्त 2023 के बीच बोर्ड योग्यता के आधार पर नियुक्त सभी प्राथमिक शिक्षकों को एनआईओएस के 6 माह के ब्रिजकोर्स में रजिस्ट्रेशन करना अनिवार्य है। यह रजिस्ट्रेशन 24 नवम्बर से 25 दिसम्बर 2025 तक एनआईओएस पोर्टल पर किया जा सकेगा।

कृषि विज्ञान केंद्र, सिवनी के वैज्ञानिकों की सलाह

शीत लहर एवं पाले से सर्दी के मौसम में सभी फसलों को नुकसान से बचाने हेतु किसान तैयार रहें

सिवनी (स्वतंत्रमत)

पाले में पहले से कैसे करें फसलों की बेहतर सुरक्षा

कृषि विज्ञान केंद्र सिवनी के वरिष्ठ वैज्ञानिक एवं प्रमुख डॉ शेखर सिंह बघेल ने जानकारी देते हुए बताया कि शीत ऋतु के शुरू होते ही खेती में हमारे किसान भाइयों के सामने एक समस्या उठे के कारण आती है जिसे पाला या मावठा कहते हैं कड़क सर्दी के कारण फसलों पर पाला पडने की आशंका बहुत तेजी से बढ़ जाती है जिससे रबी की फसलों में काफी नुकसान होता है किसान भाइयों को चाहिए कि पहले से किसी भी तरह अपनी आलू, अरहर, चना, गेहूँ, सरसों, तोरिया, मटर आदि फसलों को बचाव, इसके अलावा सब्जीवर्गीय व फलदार वृक्षों का भी पहले से बचाव करना अति महत्वपूर्ण है।

पाले के कारण प्रभावित पौधों को कोशिकाओं में उपस्थित पानी में सर्वप्रथम अंतर कोशिकीय स्थान निर्जलीकरण की अवस्था बन जाती है दूसरी और अंतर कोशिकीय स्थान में उपस्थित जल जमकर आयतन बढ़ने से आसपास की कोशिकाओं में दबाव पडता है पौधों की कोशिकाओं में मौजूद पानी जमने लगते हैं. दबाव अधिक होने पर कोशिका की भित्ति फट जाती है. जिससे पौधों की पत्तियाँ, कोपलें, फूल, फल सब धीरे-धीरे सूखने लगते हैं. इस

प्रकार फसलों की कोमल टहनियाँ पाले से नष्ट हो जाती है. पाले का अधिक असर फूलों और पत्तियों पर ही पडता है. पाले के असर से फल सिक्कने लगते हैं. फलों के बालियों में दाने नहीं बनते हैं. पाले से प्रभावित फसलों का हरा रंग समाप्त हो जाता है और पौधों का रंग सफेद सा दिखने लगता है. जिससे किसानों को काफी नुकसान होता है।

पाला पडने के क्या लक्षण होते हैं

प्राय पाला दिसंबर के अंतिम सप्ताह से 10 जनवरी की बीच में ही आशंका अधिक होती है फसलों में तब पाला पडता है, जब सर्दी के मौसम में दोपहर के पहले ठंडी हवा चल रही हो और हवा का तापमान बिल्कुल कम होने लग जाए, जब आसमान साफ हो और दोपहर के बाद अचानक हवा चलना बंद हो जाए तब फसलों में पाला पडने की संभावनाएँ तेजी से बढ़ जाती है. ऐसे में फसलों को पाला से बचाना जरूरी होती है। दिन के समय सूर्य की गर्मी में पृथ्वी गर्म हो जाती है तथा पृथ्वी में यह गर्मी विकिरण द्वारा वातावरण में स्थानांतरित हो जाती है इसीलिए रात्रि में जमीन का तापमान गिर जाता है क्योंकि पृथ्वी को गर्मी तो नहीं मिलती और इसके बावजूद मौजूद गर्मी विकिरण द्वारा नष्ट हो जाती है तापमान कई

बार जोरी डिग्री सेल्सियस या इससे भी कम हो जाता है ऐसी अवस्था में ओस की बूंद जम जाती हैं इस अवस्था को हम पाला कहते हैं।

पाले से फसलों को कैसे बचाएँ

जब वायुमंडल का तापमान में लगातार गिरावट आने लगे और तापमान लगभग 4 डिग्री सेल्सियस से भी कम या 0 डिग्री सेल्सियस तक पहुंच जाता है तब फसलों में पाला पडता है. इसलिए पहले से बचने के लिए किसी भी तरीके से वायुमंडल के तापमान को 0 डिग्री सेल्सियस से ऊपर बनाए रखना अति महत्वपूर्ण हो जाता है ऐसा करने के लिए फसलों को पाले से बचाने के लिए कुछ सुरक्षात्मक एवं परंपरागत और रासायनिक तरीकों को अपनाकर किसान अपनी फसलों में पाला लगने से बचा सकते हैं।

उन्होंने बताया कि सुरक्षात्मक एवं परंपरागत उपाय के रूप में जिस रात पाला पडने की संभावना हो, उस रात 12 से 2 बजे के आस-पास खेत को ठंडी हवाओं से बचाने के लिए कूड़ा-कचरा, घास-फूस जलाकर धुआँ करना चाहिए। इससे काफी हद तक फसलों में पाला का प्रभाव कम हो जाता है। पाला पडते की संभावना हो तब खेत में सिंचाई करनी चाहिए। नमी युक्त जमीन में

काफी देर तक गर्मी रहती है और भूमि का तापमान कम नहीं होता है, 0.5 से 2.0 डिग्री तक तापमान बढ़ जाता है। पौधों को पुआल या पॉलीथीन शीट से ढँक दें ध्यान रहे पौधों का दक्षिण-पूर्वी भाग खुला रहे। पाले में सबसे अधिक नुकसान नर्सरी में होता है नर्सरी तक नहीं पहुंच पाता और पौधे पाले से बच जाते हैं ग्रामीण स्तर पर किसान भाई गांव में पुआल का उपयोग पौधों को ढकने के लिए कर सकते हैं पौधों को ढकते समय इस बात का ध्यान रखना अति महत्वपूर्ण है कि पौधों को सुबह व दोपहर को धूप मिलती रहे पुआल का प्रयोग दिसंबर से फरवरी तक करना चाहिए। वायुरोधक द्वारा पाले से बचाव-पहले से बचाव हेतु खेत के चारों ओर मेड़ पर पेड़ झाड़ियाँ की बाड़ लगा दी जाती है इससे शीत लहर द्वारा होने वाले नुकसान से बचा जा सकता है यदि खेत के चारों ओर मेड़ पर पेड़ों की कतार लगाना संभव न हो तो कम से कम उत्तर पश्चिम दिशा में जहूर पेड़ की कतार लगानी चाहिए जो इस दिशा से आने वाली शीत लहर को रोकने का काम करेगा पेड़ की ऊँचाई के अनुसार ही शीत लहर से बचाव होता है एवं फसल सुरक्षित रहती है।